

Orfický hymnus X. - Na Fysis

(Orphei hymni, ed. W. Quandt; Berlin, Weidmann 1962, 1973)

Φύσεως, θυμίαμα ἀρώματα.

- 1 ὦ Φύσι, παμμήτειρα θεά, πολυμήχανε μήτερο,
οὐρανία, πρέσβειρα, πολύκτιτε δαῖμον, ἄνασσα,
πανδαμάτωρ, ἀδάμαστε, κυβερνήτειρα, παναυγής,
παντοκράτειρα, τιτιμενέα πανυπέρτατε πᾶσιν
ἄφθιτε, πρωτογένεια, παλαίφατε, κυδιάνειρα,
έννυχία, πολύτειρε, σελασφόρε, δεινοκαθέκτι,
ἄψοφον ἀστραγάλοισι ποδῶν ἴχνος εἰλίσσουσα,
ἀγνή, κοσμήτειρα θεῶν ἀτελής τε τελευτή,
κοινή μὲν πάντεσσιν, ἀκοινώνητε δὲ μούνη,
10 αὐτοπάτωρ, ἀπάτωρ, ἐρατή, πολύγηθε, μεγίστη,
εὐάνθεια, πλοκή, φιλία, πολύμικτε, δαῖμον,
ἠγεμόνη, κράντειρα, φερέσβιε, παντρόφε κούρη,
αὐτάρχεια, δίκη, Χαρίτων πολυώνυμε πειθῶ,
αἰθερία, χθονία καὶ εἰναλία μεδέουσα,
πικρὰ μὲν φαύλοισι, γλυκεῖα δὲ πειθομένοισι,
πάνσοφε, πανδώτειρα, κομίστρια, παμβασίλεια,
αὐξιτρόφος, πίειρα πεπαινομένων τε λύτειρα.
πάντων μὲν σὺ πατήρ, μήτηρ, τροφὸς ἠδὲ τιθηνός,
ὠκυλόχεια, μάκαιρα, πολύσπορος, ὠριας ὄρμη,
20 παντοτεχνές, πλάστειρα, πολύκτιτε, ποντία δαῖμον,
αἰδία, κινησιφόρε, πολύπειρε, περιφρων,
ἀενάωι στροφάλιγγι θοὸν ῥύμα δινεύουσα,
πάνρυτε, κυκλοτερής, ἀλλοτριμορφοδίαιτε,
εὐθρονε, τιμήεσσα, μόνη τὸ κριθὲν τελέουσα,
σκηπτούχων ἐφύπερθε βαρυβρεμέτειρα κρατίστη,
ἄτρομε, πανδαμάτειρα, πεπρωμένη, αἴσα, πυρίπνους,
αἰδῖος ζωὴ ἠδ' ἀθανάτη τε πρόνοια·
πάντα σὺ ἔσσι, ἄνασσαρ σὺ γὰρ μούνη τάδε τεύχεις.
ἀλλά, θεά, λίτομαί σε σὺν εὐόλβοισιν ἐν ὥραις
30 εἰρήνην ὑγίειαν ἄγειν, αὐξήσιν ἀπάντων.